
( सं0 2 / सी0 - 3 - 30106 / 97 ( छाया ) का0 12155 ) 

कार्मिक एवं प्रशासनिक सुधार विभाग 


संकल्प 

18 नवम्बर 2008 
श्री रामेश्वर रविदास, (बि0प्र0से0) कोटि क्रमांक - 1867 / 99, 965 / 04 तत्कालीन प्रखंड विकास 
पदाधिकारी, चैनपुर, कैमुर, भभुआ सम्प्रति कार्यपालक दंडाधिकारी , बाढ़ पटना के विरूद्ध तत्कालीन जिला 
पदाधिकारी, कैमुर, भभुआ के द्वारासरकार की सुनिश्चित रोजगार योजना एवं अन्य योजनाओं में सरकारी राशि का 
दुर्विनियोग / वित्तीय अनियमितता / गलत मास्टर रौल के आधार पर सरकारी राशि का दुर्विनियोग / वित्तीय नियमों 
की अवहेलना / कार्यों में लापरवाही बरते जाने जैसे गंभीर प्रतिवेदित आरोपों के लिए विभागीय आदेश संख्या - 10495 
दिनांक 18. 12.97 के द्वारा निलंबित करते हुए विभागीय कार्यवाही संचालित की गई । विभागीय संकल्प ज्ञापांक - 8994 
दिनांक 15.04. 98 के द्वारा इनके विरूद्ध विभागीय कार्यवाही संचालन के निमित्त विभागीय जांच आयुक्त , बिहार , 
पटना को संचालन पदाधिकारी, नियुक्त किया जाय । 

2. विभागीय परिपत्र संख्या - 9160 दिनांक 21 .07.86 में निहित प्रावधानों के आलोक में श्री रविदास का 
निलंबन अवधि दो वर्षों से अधिक व्यतीत हो जाने के फलस्वरूप सरकार द्वारा समीक्षोपरान्त विभागीय आदेश 
संख्या - 833 दिनांक 08.02.03 के प्रभाव से निलंबन से मुक्त किया गया । 

3. विभागीय कार्यवाही सम्पन्न होने के पश्चात संचालन पदाधिकारी विभागीय जांच आयुक्त, बिहार, पटना 
के पत्रांक - 309 दिनांक 15.06.04 के द्वारा जांच प्रतिवेदन प्राप्त हुआ । श्री रविदास के विरूद्ध कुल 56 आरोप (मुख्य, 
पूरक , अनुपूरक ) प्रतिवेदित है, जिसमें विभागीय जांच आयुक्त बिहार, पटना के जांचोपरान्त अपने निष्कर्षों में 15 
आरोप प्रमाणित, 15 आरोप अंशतः प्रमाणित तथा शेष 26 आरोप प्रमाणित नहीं पाया । 

4. श्री रविदास के विरूद्ध प्रतिवेदित आरोप, उनका बचाव - ब्यान एवं संचालन पदाधिकारी की जांच 
प्रतिवेदित की समीक्षा सरकार के स्तर पर की गई । समीक्षोपरान्त प्रथम द्रष्टव्या प्रमाणित गंभीर आरोपों के लिए श्री 
रविदास , बि0प्र0से0 को बिहार सरकारी सेवक (वर्गीकरण , नियंत्रण एवं अपील ) नियमावली, 2005 के नियम 14(x ) में 
निहित प्रावधानों के आलोक में सेवा से बर्खास्त करने का निर्णय लिया गया । 

5. बिहार सरकारी सेवक (वर्गीकरण , नियंत्रण एवं अपील) नियमावली, 2005 के नियम - 18 ( 2 ) के तहत 
संचालन पदाधिकारी से प्राप्त जांच प्रतिवेदन की प्रति श्री रविदास को भेजते हुए विभागीय पत्रांक - 7268 दिनांक 16. 
07.07 के द्वारा द्वितीय कारण पृच्छा की गई । जिसके आलोक में श्री रविदास ने अपने पत्रांक - 001 दिनांक 27.07 .07 
के द्वारा अपना कारण पृच्छा विभाग को समर्पित किया । द्वितीय कारण पृच्छा के समीक्षोपरान्त पाया गया कि इनके 

द्वारा कोई नया तथ्य प्रस्तुत नहीं किया गया है । अतएव सम्यक विचरोपरान्त द्वितीय कारण पृच्छा को अस्वीकृत 
करते हुए श्री रविदास को सेवा से बर्खास्तगी संबंधी पूर्व में लिये गये निर्णय को यथावत रखने का विचार किया 
गया । 

6. उपर्युक्त वर्णित तथ्यों के आलोक में श्री रविदास को सेवा से बर्खास्त करने के सरकार के निर्णय के 
आलोक में विभागीय पत्रांक - 138 दिनांक 03.01. 08 के द्वारा बिहार लोक सेवा आयोग, बिहार, पटना को सभी 
सुसंगत कागजातों सहित प्रस्ताव भेजते हुए उनसे परामर्श / सहमति की मांग की गई थी । बिहार लोक सेवा आयोग 
ने अपने पत्रांक - 2020 दिनांक 07.08. 08 के द्वारा श्री रविदास को सेवा से बर्खास्तगी के प्रस्ताव में अपनी सहमति 
प्रदान की है । 

___ 7. चूंकि श्री रविदास को माननीय मुख्यमंत्री के स्तर से सेवा से बर्खास्तगी संबंधी दंड की स्वीकति प्रदान 
की गई है । इसलिए मंत्रिमंडल सचिवालय एवं समन्वय विभाग के पत्रांक - 2326 दिनांक 24 .12.01 की कंडिका ( ख ) 
साथ ही बिहार सरकारी सेवक (वर्गीकरण, नियंत्रण एवं अपील ) नियमावली के नियम - 14( x ) में निहित प्रावधानों के 
आलोक में श्री रविदास की सेवा से बर्खास्तगी संबंधी प्रस्ताव मंत्रिपरिषद के समक्ष विचारार्थ प्रस्तुत किया गया । 
मंत्रिपरिषद द्वाराश्री रविदास की सेवा से बर्खास्तगी में अपनी स्वीकृति प्रदान की गई है । 

अतएव सरकार के आदेशानुसार श्री रामेश्वर रविदास, बि0प्र0से0 तत्कालीन प्रखंड विकास पदाधिकारी , 
चैनपुर, कैमुर, भभुआ सम्प्रति कार्यपालक दंडाधिकारी, बाढ़ पटना को तत्कालिक प्रभाव से सेवा से बर्खास्त किया 
जाता है । 
आदेश: - आदेश दिया जाता है कि इस संकल्प को बिहार राजपत्र के अगले असाधारण अंक में प्रकाशित किया 
जाय तथा इसकी प्रति श्री रामेश्वर रविदास , बि0प्र0से0 एवं अन्य संबंधितों को दी जाय । 

बिहार - राज्यपाल के आदेश से , 

राजेन्द्र प्रसाद , 
सरकार के अवर सचिव । 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 134 - 571+ 10 -डी0टी0पी0 । 


